

दूरः, त्रि, (सुष्ठु दूरः ।) अतिदूरतरः । तत्-
पर्यायः । दवीयान् २ दविष्ठः ३ । इत्यमरः ।
३ । १ । ६६ ॥

सुदूरपराहतः, त्रि, (सुदूरे पराहतः निरा-
कृतः ।) अतिदूरनिराकृतः । चिरध्वस्तः ।
यथा । “अननुगमेन तत्तज्जातिघटितलक्षणा-
सम्भवात् लक्षणानुपपत्तिरुपयुक्तेः सुदूरपरा-
हतत्वात् इति भाववर्णनं अनुपादेयमेव ।” इत्य-
वयवग्रन्थगादाधरी ॥

सुदृक्, [श्रु] त्रि, (सुष्ठु दृक् नेत्रं यस्य ।) सुन्दर-
चक्षुःयुक्तः । यथा, श्रीभीमवते । १० । ३० । २७ ।
“भीता सुदृक् पिधायास्य भजे भीतिविड-
म्बनम् ॥”

“सुदृक् सुनयनं चास्य पिधाय । सुदृक् वरा-
चीति वा । भीतिविडम्बनं भयानुकरणम् ।”
इति श्रीधरस्वामी ॥ श्रीभनचक्षुषि, स्त्री ॥

सुदृढः, स्त्री, (सुष्ठु दृढम् ।) गाढम् । तद्वति,
त्रि । इति शब्दरत्नावली ॥

सुद्युक्तः, पुं, वैवस्वतमनुपुषः । स तु इडराजः ।
यथा, वज्रपुराणे सागरीपाख्याननामाध्याये ।
“जलक्रीडागतो यत्र पार्वत्या सहितो हरः ।
स्त्रीरूपधारिभिर्व्यालस्ततः स हिमवद्भिरी ॥
ततोऽविमदिङ्स्तत्र मृगयाकष्टचेतनः ।

वभूव नृपतिः सद्यः सानुयात्रबलान्वितः ॥
इदं स्त्रीलिङ्गमापन्नः प्रतिभ्रमति कानने ।
ततो बुधायमं प्रायादिङ्गारपायया सती ॥

बुधेनान्तरमासाद्य मैथुनायोपमन्विता ।
सोमपुत्राद्बुधाद्राजन् तस्या जज्ञे पुरुरवाः ॥
जनयित्वा पुनः सातं पुनः सुद्युक्तां गता ।
प्रसादात् शङ्करस्यापि बुधेनाराधितस्य च ॥

सुदुरास्य तु दायादः सवः परमधार्मिकः ॥”
सुधन्वा, [नृ] त्रि, (सुष्ठु धनुर्यस्य । धनुषवत्य-
नङ् ।) प्रोडधानुक्तः । इति मेदिनी ॥ (यथा,
वाजसनेयसीहतायाम् । १६ । ३६ ।

“नमस्तौष्णीषवे चायुधिने च नमः स्वायुधाय च
सुधन्वे ॥”)

सुधन्वा, [नृ] पुं, (सुष्ठु धनुर्यस्य ।) विश्वकर्मा ।
इति मेदिनी ॥ राजविशेषः । इति पुराणम् ॥
(यथा, हरिवंशे । १२ । १० ।

“सम्भूतस्य च दायादः सुधन्वा रिपुमर्दनः ।
सुधन्वनः सुतचासोत् त्रिधन्वा नाम पार्थिवः ॥
विदुरः । यथा, भागवते । ३ । २१ । ३५ ।

“तांस्मान् सुधन्वजहनि भगवान् यत् समा-
दिशत् ।
उपादायाश्चमपदं मुनेः शान्तव्रतस्य तत् ॥”)

सुधन्वाचार्यः, पुं, ब्राह्मणं ज्ञात् सवर्णाणां जातो-
जातिविशेषः । यथा,—
“वक्ष्यान् जायते ब्राह्म्यात् सुधन्वाचार्य एव च
कारुण्य विजम्बा च भैरः सात्वत एव च ॥”

इति मानवे १० अध्यायः ॥
सुधर्माः, पुं, जिनगणाविपविशेषः । इति हेम-
चन्द्रः ॥

सुधर्मा, स्त्री, (शोभनो धर्मोऽस्यामिति ।
अनिच् । ततः “डाबुभाभ्यामन्यतरस्याम् ।” ४ ।
१ । १३ । इति पञ्चे डाप् ।) देवसभा । इत्य-
मरः । १ । १ । ५१ ॥ (यथा, रघुः । १७ । २७ ।

“स राजककुदव्यपपाणिभिः पाशैर्वर्त्तिभिः ।
ययाबुदोरितालोकाः सुधर्मानवमां सभाम् ॥”
“सुधर्माया देवसभाया अनवमां अन्यनूनाम् ।”

इति तट्टीकायां मञ्जिनाथः ॥)
सुधर्मा, [नृ] पुं, (सुष्ठु धर्मा यत्र । “धर्मादनिच्
केवलात् ।” ५ । ४ । १२४ । इति अनिच् ।)

देवसभा । कुटुम्बी । इत्युणादिकोषः । २ । १८७ ॥
(देवसभार्थं स्त्रीलिङ्गोऽपि भवति ॥* सु + छ +
“मिथुने मनिः ।” उणा० ४ । १५१ । इति मनिः

क्षिप्रः । इत्युज्ज्वलदत्तः ॥ सहर्षविशिष्टे, त्रि
यथा, हरिवंशे । ११५ । ७५ ।

“सुधर्षणे सुधर्मां तां क्षणायान्तिष्ठकारिणे ।
देवो देवसभां दत्त्वा वायुरन्तरधीयत ॥”)

सुधर्मा, स्त्री, देवसभा । इत्यमरटीका । १ । १ । ५१ ।
सुधा, स्त्री, (सुखेन धीयते पीयते इति । घेट
पाने + “भातघोषसर्गे”, ३ । ३ । १०६ । इत्यङ् ।

टाप् ।) अमृतम् । इत्यमरः । १ । १ । ५१ ॥
(यथा, रामायणे । २ । ६१ । १३ ।

“न पश्चात्तेऽपि मन्थन्ते सुधामपि सुरोपमाः ॥”
लेपनम् । (यथा, माघे । १२ । ६२ ।

“सेनासुधाक्षालितसौधसम्पदां
पुरां बहूनां परभागमाप सा ॥”)

मूर्ध्नी । झुं चो । (यथा,—
“सिंहुण्डः सिंहतुण्डः स्याद्वह्नी वज्रद्रुमोऽपि च
सुधा समन्तदुग्धा च झुक् क्षियां स्यात् झुही

गुडा ॥”
इति भावप्रकाशस्य पूर्वखण्डे प्रथमे भागे ॥)

गङ्गा । इष्टका । इति मेदिनी ॥ विद्युत् । रसः
तोयम् । (यथा,—
“रसायनमिवर्षीणां देवनामासृतं यथा ।

सुधेवोत्तमनागानां भैवज्यमिदमस्तु ते ॥”
इति सुश्रुते सूत्रस्थाने ४३ अध्यायः ॥)

धात्री । इति नानार्थध्वनिमञ्जरो ॥ हरितकौ
मधु । इति शब्दचन्द्रिका ॥ शालपर्णी । इति
राजनिर्घण्टः ॥

सुधांशुः, पुं, (सुधाशुक्ताः अश्वो यस्य ।) चन्द्रः ।
इत्यमरः । १ । ३ । १४ ॥ (यथा, कथासरि-
त्सागरे । १०१ । १२८ ।

“दौप्रदावानलशिखाः सुधाशोरपि रश्मयः ।
तस्याः सुन्दरसेनोत्कचेतसो वत जह्नुरे ॥”
कर्पूरः । चन्द्रसंज्ञत्वात् ॥)

सुधांशुतेलं, स्त्री, (सुधांशोः कर्पूरस्य तैलम् ।)
कर्पूरतेलम् । इति राजनिर्घण्टः ॥

सुधांशुरत्नं, स्त्री, (सुधांशुप्रिय रत्नम् ।) मोक्ति-
कम् । इति राजनिर्घण्टः ॥

सुधाकरः, पुं, (सुधाशुक्ताः करा यस्य ।) चन्द्रः ।
इति शब्दरत्नावली ॥ (यथा, भार्यासप्तशत्याम्
११८ ।

“उल्लसिति लाञ्छनोऽयं ज्योत्स्नावर्धो सुधाकरः
स्फुरति ।”

आसक्तकणचरणः शकट इव प्रकटितचौरः ॥”
सुधाङ्गः, पुं, (सुधामयं अमृतात्मकमङ्गमस्य ।
सुधेव शुक्लमङ्गमस्येति वा ।) चन्द्रः । इति

त्रिकाण्डशेषः ॥
सुधाजीवो, [नृ] पुं, (सुधा + जीव + णिनिः ।)
सुधया लेपनेन जीवति यः । राज इति भाषा ।
तत्पर्यायः । पलंगण्डः २ लेपकः ३ । इति

त्रिकाण्डशेषः ॥
सुधाधारः, पुं, (सुधाया आधारः ।) चन्द्रः ।
इति शब्दरत्नावली ॥ अमृतपात्रञ्च ॥

सुधानिधिः, पुं, (सुधाया निधिः ।) चन्द्रः । इति
शब्दरत्नावली ॥

सुधापयः, [स्] स्त्री, सुधेवशुक्लं पयः निर्व्यासः ।
सुहीचोरम् । इति केचित् ॥

सुधापाणिः, पुं, (सुधा पाणौ यस्य ।) धन्वन्तरिः ।
इति केचित् ॥

सुधाशुकः, [ज] पुं, (सुधां शुङ्क्ते इति । शुङ् +
क्षिप् ।) देवः । इति हेमचन्द्रः ॥

सुधासृतिः, पुं, (सुधाया सृतिर्यस्मात् ।) चन्द्रः ।
यज्ञः । इति सुद्राक्षितमेदिनी ॥ इत्याक्षर-
मेदिन्यां सुधासृतिरिति पाठः ॥

सुधामयः, पुं, (सुधात्मकः इति । सुधा + मयट् ।)
भूपालभवनम् । इति शब्दरत्नावली ॥ अमृता-
त्मके, त्रि । यथा, श्रीजयदेवः ।

“रासोत्सासभरेण विभ्रममृतामामौरवामभ्रवा-
मभ्यर्णे परिरभ्य निर्भरसुरः प्रेमान्वया राधया
साधु त्वददनं सधामयमिति व्याहृत्य गीत-

सुति-
व्याजादुद्गच्छन्त्यतः स्मितमनोहारो हरिः
पातु वः ॥”

सुधामोदकः, पुं, (सुधेव मोदयतीति । मुद +
णिच् + खल् ।) यवासशर्करा । इति राज-
निर्घण्टः ॥

सुधामोदकजः, पुं, (सुधामोदम् जायते इति ।
जन + डः ।) तवराजोद्भवखण्डः । इति राज-
निर्घण्टः ॥

सुधावर्धो, [नृ] पुं, (सुधां वर्धतीति । वृष +
णिनिः ।) ब्रह्मा । इति शब्दरत्नावली ॥ सुध-
भेदः । इति त्रिकाण्डशेषः ॥

सुधावासः, पुं, (सुधाया आवासः ।) चन्द्रः । यथा,
“ज्योत्स्नायाः पतये तुभ्यं ज्योतिषां पतये नमः
नमस्तौ रोहिण्यौ कान्त सुधावास नमोऽस्तुते ॥”

इति तिथ्यादितत्त्वम् ॥
(तपुसम् । तत्पर्यायो यथा,—
“तपुसं कण्टकिफलं सुधावासः सुशौतलम् ॥”

इति भावप्रकाशस्य पूर्वखण्डे प्रथमे भागे ॥)
सुधावासा, स्त्री, (सुधाया वासो यत्र ।) तपुषौ ।
इति राजनिर्घण्टः ॥

सुधासिन्धुः, पुं, (सुधायाः सिन्धुः ।) अमृत-
समुद्रः । यथा,—